

መዓልቲ አደታት

(2021)

ንባባት፡ ግ.ሓ. 4፡25-48፤ 1ዮሐ 4፡7-10፤ ዮሐ 15፡9-17

ብሓደ ዘስሕቅ ግን መልእኽቲ ብዘለዎ ክጅምሮ ስብከተይ። ሓደ እዋን ሓደ አቡን ንሓደ ሓዲስ ካህን ክትሰብኽ ከሎኻ ህዝቢ ክሰምዓካ ንልዎም ብዝሰሕብ ክትጅምሮ አሎኣካ አባኻ ምስ አድሃቡ ሽቡ ስብከትካ ተስምዖም ኢለዎ። ዝመጽእ ዘሎ ሰንበት ክሰብኽ ከሎኹ ክትሰምዓኒ ምጻእ ኢሎም። ስለዚ አቡን ኣብ ስብከቶም ከምዚ እናበሉ ጀሚሮም “ምስ ሓንቲ ጽብቕቲ ሰበይቲ ፍቕሪ ሒዙኒ” ኢሎም ሱቕ ኢሎም ሽቡ ኩሉ ሰብ እንታይ እዮም ዝብሉ ዘለዉ ኢሎም ጽን ኢሎም። ሽም እታ ሰበይቲ ኸአ ቅድስት ድንግል ማርያም እያ ኢሎም። እቲ ሓዲስ ካህን ኣብ ቍምሰንኡ ምስ ከደ ኣብ ዝመጽእ ሰንበት ክሰብኽ ኣብ መንበረ ታቦት ክሰብኽ ምስ ጀመረ ብድሕሪት እቶም አቡን ስብከቱ ክሰምዑ ደው ኢሎም ርአዮም እሞ ተሃዊኹ/ተረቢሹ፤ ብዝኾነ ኣብ ስብከቱ አትዩ ክጅምር እንከሎ “አቡን ምስ ሓቲ ብዓልቲ ሓዳር ሰበይቲ ፍቕሪ ሒዞም” ኢሉ ደርግሖ ግን ስማ አይዝክሮን እዩ ኢሉ ይብሃል።

ሰባት ኣብ መነባብሮና ቀንዲ አድለይቲ ብዝይብአም ሕይወት ክንረክብ ዘይንኽእል ነገራት አለዉና፤ ካብቲ ብዙሓ ቀንዲ ተራ አደ እዩ። አደናን አቦናን ኣብዚ ዓለም ኣብ ትሕቲ አምላኽ ህላዌ ዘምጽኡልና እዮም። ተራ አደ ካብ ጽንሲ ክሳብ መወዳእታ ሕይወትና ነባሪ እዩ። ሎሚ ነደታትና ክንዝክረን ክንኸብረን እንከሎና ነዚ ኣብ ግምት አእቲና እቲ ዝግብአን ክብርን ፍቕርን ክነርእዮን አሎና።

ኣብ ታሪኽና ክንምለስ ስማ ማርያም እዩ፤ ቅድስት ድንግል ማርያም፤ ሰይቲ ዮሴፍ አደ አምላኽ እያ። ኣብ ወርኒ ግንቦት ምህላውና ዘሓጉስ እዩ ብዝተፈላለዩ ምኽንያታት፤ ወርኒ ማርያም፤ ዓመታዊ ብዓል ማርያም ድዓሪት እንዝክረሉ እዩ። መዓልቲ አደታት ኣብ ወርኒ ግንቦት ዝኾነሉ ምኽንያት ወርኒ ማርያም ስለ ዝኾነት እያ። ሎሚ ዝበለጸ ህያብ ነደኹም ወይ ሓፍትኹም ወይ ዓባይኩም አሞኹም ሓፍቲኹም ምእንትአን ወይ ምስአን ኮንኩም ሓደ መቐጻርያ ምብጻሕ እዩ።

ኩሉ ሓንቲ አደ ክተርእዮ ዝንግባእ ኣብ ማርያም ንረኽቦ፡

- ንአምላኽ ሕራይ ምባል። አምላኽ ኣብ ዝጸውዓክን ሕራይ ክትብልኡ። አደ ምዃን ማለት ንድላይ አምላኽ ክርድኣካን ከም ግድነት ከይወሰድክን ሕራይ ምባል። አምላኽ ካባይ እንታይ ይደሊ ኣሎ ኢልክን ክተስተንትና።
- ኣብ ኩሉ አምላኽ ካባኽን ዝደልዮ ክትገብራ ስንድዎት ምዃን። ኣብ ጉዕዞ ሕይወትክን ሓጎስ ስቓይ ክገጥም እንከሎ ንአምላኽ ጽን ክትብላ። ከምቲ ማርያም ካብ መጀመርያ ክሳብ መጨረሻ ንወዳ ኣብ ጊዜ ጽቡቕን ሕማቕን ጊዜ ዘሰነየቶ ንሰኽን እውን ክሳብ መጨረሻ አምላኽ ሒዝክን ንስድራኽን ክትሓልያን ንአምላኽ ክትሰምዓን።
- አደ ሰታሪት እያ። ማርያም አደኽን ንኹሉ ኣብ ልባ ትሕዞ ነራ። ንሰኽን እውን ቤትክን ብፍላይ ፈተና እንተ አተዎ፤ ጸገም እንተሎ ሰተርቲ ክትኮና ማርያም ኣብነትክን እያ። አደ ዘይትሰትሮ የለን።

- ጸለይቲ ክትኮና። ማርያም ጸላይት እያ ነራ፤ ጸሎት ንሓንቲ ኣደ ሕይወታ ክኸውን ይግባእ። ምስ ኣምላኽ ተዛሪባ እትኸእል ኣደ ንቤታ ተድሕን። ጸሎት ኣደ ኣብ ኣምላኽ ይዓርግ እዩ ስለዚ ከየቋረጽክን ምእንቲ ኹሉ ጸልያ።

ደረት ዘይብሉ ፍቕሪ፡

ካብ ናይ ኣደ ዝበልጽ ወይ ዝዓቢ ፍቕሪ የለን። ኣደ ንውላዳ እተፍቅር እቲ/ታ ሕፃን ህያው ስለ ዝኾነ እዩ። እቲ ሕፃን ኣዲኡ ክትፍቅሮ ዝገበሮ ወላ ኣንቲ ነገር የለን። ነዲኡ ወላ ኣንቲ ኸንገብረላ ዝኸእል የብሉን። ወላ ነቲ እተፍቕሮ ዘላ እውን ክፈልጦ ኣይክእልን እዩ። ወላዲት ኣብ ውሉዳ ዘልኣ ፍቕሪ ብዘይ ዝኾነ ቅድመ ኩነት እዩ።

ሕይወት ኣደ ሕይወት ፍቕሪ እዩ። ምስ ብዓል ቤታ ምስ ደቃ ካብ መጀመርያ እተርእዮ ፍቕሪ እዩ። ብፍቕራ ቤት ይመውቕ። ኣብ ኣንቲ ቤት ዋሕስ ፍቕሪን ሰላምን ዝዛሪ ካብቲ ኣደ እትህቦ ምንጪ እዩ። እዚ ንተልእኮ ኣደ ፍሉይ ሓላፍነት የልብሶ። ፍሉይ ጸዋዕታ ኣንቲ ኣደ ምፍቃር እዩ። እዚ ኣምላኽ ዝህባ ፍሉይ ህያብ እዩ። ቅ. ዮሐንስ ኣምላኽ ፍቕሪ እዩ ይብላና፤ ኣንቲ ኣደ እውን ፍቕሪ እያ እንተ በልና ኣብ ኩሉ ሕይወታ ነቲ ኣምላኽ ዝሃባ እትህብ ስለ ዝኾነት እያ።

ኣደ ካብቲ ኢየሱስ ዘስተምሃሮ ዓቢ ትምህርቲ መንጪ ናይ ኩሉ ፍቕሪ ከምቲ ኣቦ ዝፍቅረኒ ኣነ ኸኣ ኣፍቅሪኩም ኢሉና። እግዚአብሔር ኣቦ ንወዱ ካብ ዘለዓለም ይወልዶ፤ ንዘለዓለም ሰማያዊ ፍቕሩ ኣብ ልዕሊኡ ከም ዝፈሰስ ይገብር። ወልድ ነቲ ናይ ኣብኡ ፍቕሪ ብግብሩ ኣይኮነን ዝረኽቦ፤ ንሱ ብርእሱ ናይ ኣብኡ ፍቕሪ እዩ። ወልድ ነቲ ንፍቕሪ ኣብኡ ንኻልኣት ንኣና ይህቦ፤ ከምቲ ኣቦ ዝፍቅረኒ ኣፍቅሪኩም ይብላና።

ጥዑያት ውሉዳታት ኣደታትና እንተ ኾና ብዘይ ኣደ ዝገበርናዮ ዘፍቅራና ካብኣን ስለ ዝተወለድና ጥራሕ ዘፍቅራና ነቲ ካብኣን ዝተሞህበና ፍቕሪ ኣብ ካልኣት ክነመሓላልፎ ይግባእ። ብሓቂ ንፋዓት ኣርድእት ክርስቶስ እንተ ኾና ከምቲ ንሱ ብዘይ ቅድመ ኩነት ከም ናይ ኣብኡ ገሩ ዘፍቀረና ንሕና እውን ንኻልኣት ከምኡ ክነፍቅር ኣሎና።

ኢየሱስ ካብ ኣብኡ ዝረኸቦ ዘለዓለማዊ ፍቕሪ ኣባና ኣመሓላሊፍልና፤ ሳላ ፍቕሩ ድሒና ኣብ ኩሉ መዓልታዊ ሕይወትና ብፍቕሩ ንነብር ኣሎና። ክነኸብሮ ክንሰምዖ እንከሎና ኣባና ብዝያዳ ሰላም ቅሳነት ይሓድር። ኣንቲ ኣደ ንደቃ ፍቕሪ ትህቦም እዚ ኸኣ ተቐበልቲ ፍቕራ ፍቕሪ ክመልሱላ ይግባእ። ኣብ ፍቕሪ ምሃብን ምቕባልን እዩ ባህሪኡ። ስለዚ ነደይ ኣፍቅራ እየ ክንብል ከሎና ግዳማዊ ፍቕሪ ጥራሕ ዘይኮነ ካብ ልቢ ዝነቐለ ብዝያዳ ምስ ኣምላኽ ክትራኽብ ዝሕግዛ ፍቕሪ ክነርእያ እንከሎና ጥራሕ እዩ።

ክልተ ደረጃታት ፍቕሪ፡

ፍቕሪ ክልተ ወገን ክልተ ደረጃ ኣልኦ። ፩ያ ፍቕሪ ንቕበል። ቅ. ዮሐንስ ከምዚ ይብል ፍቕሪ ማለት ኸኣ ኸምዚ እዩ፡ ኣምላኽ ባዕሉ ስለ ዘፍቀረና ንኃጢአትና ኼርሕቕ ኢሉ ንወዱ ስለ ዝሰደደልና እዩ እምበር ንሕና ስለ ዘፍቀርናዮ ኣይኮነን (1ዮሐ 4:10)። መጀመርያ ዝይተቐበልናዮ ፍቕሪ ኣባና የለን ኩሉ ህያብ እዩ። ዝኾነ ፍቕሪ ኣነ ዘፍቅሮ ኣቐዲሙ ብኻልእ ዝተሞህበኒ እዩ (ኣደይ ኣቦይ ኣዕሩክተይ. . .) መጀመርያ ምንጪ ፍቕሪ ኣብ ዓለም ካብ ኣምላኽ እዩ። ስለዚ ቀዳማይ ክፍሊ ፍቕሪ ካብ ኣምላኽ ፍቕሪ ምቕባል እዩ። ኣፍቂሩ ዝኸእል ዝተሞህቦ ዘለሊ እዩ። ምናልባት ክርኢ ዘይክእል እንተ ኾይኑ ሓቀኛ ፍቕሪ ንዲልዎ ኣሎ ማለት እዩ።

ፍቅር አብ ካልእ ክመሓለፍ አለዎ እንተ ዘይኮነ ምሉእ አይኮነ ብሳዕቡ ክመውት ይኸእል እዩ። ካልአይ ክፍሊ ፍቅር እምብአር ነቲ ዝተቐበልካዮ ፍቅር አብ ካልኣት ምምሕልላፍ እዩ። ንዝተቐበልናዮ ፍቅር አብኡ ከይሃብና ንርእስና ጥራሕ ሒዝና ሱቕ እንተ በልና ይመውት። በዚ ምኽንያት ኢየሱስ ከምዚ ኢሉና። ትእዛዛተይ ብምሕላው አባይ ንበሩ ይብለና። **ተፍቅሩኒ እንተ ድአ ኮንኩም ትእዛዛተይ ሓልዉ** ይብለና። እዚ እዝዘኩም አሎኹ ይብለና ኢየሱስ ነነድሕድኩም ተፋቐሩ። ፍቅር ስምዒት አይኮነን (ወላ ሓደ ንስምዒት ክእዝዝ አይክእልን እዩ፣ ልዕሊ ቍጽጽርና እዮም)። ንድለትና ክንእዝዝን ክንቆጸጸርን ንኸእል ኢና፣ ክነፍቅር ክንውስን ንኸእል። ዝኾነ ሰብ ከፍቅር ክውስን ይኸእል እዩ። እዚ መሰረታዊ ናይ ሓደ እሙን አገልጋሊ መምርሒ እዩ። ኩሉ ዝውሃብና ዘበለ ክንካፈሎ ምእንቲ እዩ፣ ብፍላይ ንፍቅር ብዝርኢ ሓቂ እዩ። ንዝተቐበልካዮ ፍቅር ክትመልስ ዘይትኸእል እንተ ኾንካ ምሉእ ወይ ፍረ ዘለዎ ክኸውን አይክእልን እዩ።

ፍቅር አደ፡

ፍቅር ብዓስቢ አይኮንኩን ዝረኽቦ ግን ከምሓላልፎ ክህቦ እኸእል እዩ፣ እዚ ምንጩ ናይ ኩሉ ፍቅር ብኸመይ ክግለጽ ይክአል። አብ ሓንቲ ነፍስ ጸር አደ ንመልከት። አብ ግዜ ጽንሳ ደም አብቲ ሕፃን ይመሓላለፍ። ድሕሪ ሕርሳ ንሕጻና ጸባ ተጥብዎ። ነተን ቀዳሞት ክልተ ዓመት ልዕሊ ዝኾነ ናታ ነገር እያ እትህቦ ድቃሳ ሕይወታ ዓይና ልባ. . . ኩሉ ግዚአ ድኻማን አድህቦአን ልባን ቀልባን አብ ሕፃና እዩ። ከምዚ እናገበረት እንከላ ፍቅር ምናልባት ብቐጥታ አይ ኮነን ግን ካብ ሕፃና ፍቅር ትቐበል። ካብ ሕፃና ጥራሕ ዘይኮነ ካብ አምላኽ እውን ይውሃባ። ሓቐኛ ፍቅር ከምዚ አብ ተለብኻን እንርእዮ አይኮነን። ከምቲ አብ አደና ከምኡ አብ አቦና እንርእዮ እዩ።

አደታት ፍቅርን ብኹሉ ይገልጻልና፣ ዓይኒ አደ ክርኢ እንከሎ ብፍቅር እዩ ዝርኢ በዚ ምኽንያት እዩ አብ ዝኾነ አቐዲመን ዝነብዓ ፍቅረን ክቐጸጸርኦ ስለ ዘይክእል። አደ ክጥምተካ ፍቐኸታኦ ምስዓማ ሕይወት ሰላም እዩ ዝህብ። ነዚ ኹሉ አብ ካልእ ተምሓላል። አብ ደቃ ሓዳር ፈርዓን ዓዳን ተሕልፎ። አደ ፈራዕ አደ ኩሉ ዝብል ክጽልን ንህባ።

በዚ ምኽንያት እዩ ነደታትና እነፍቅረን። ከመይ ኢልና ከም እነፍቅር ምሂርክና፣ ነቲ ካብ አምላክ ዝተቐበልካዮ ፍቅር ሂብክና። ከመይ ገርን ምስ ካልኣት ክንካፈሎ ከምዘሎና ኸአ አስተምሂርክና እዚ ኸአ ምሳና ብምክፋልኪ እዩ። መጠን እቲ ዝሃብክና ፍቅር መጠኑ ክነኸብረክን ክነፍቅርክን ይግብአና ኢልና ሎሚ ክንገልጸልን ይግባአና።

ማርያም መጀመርያ ፍቅር አምላኽ ዝተቐበለት እያ ምኽንያቱ አምላኽ አብ ከርሳ ሓዲሩ ፍቕሩ ገሊጽላ። ነቲ አምላኽ ዝሃባ ፍቅር ሥጋ ለቢሱ ንኣና ሂባቶ። እዚ እዩ ባህሪ ሓንቲ አደ። አብዚ መሰረት ገርና ኢና ነደታት ክነኸብረን ዝግባእ።

ሎሚ መዓልቲ አደታት ኢልና ክነብዕል ከሎና እምብአር ፍልይ ብዝበለ ክብርን ፍቕርን አደ ክነስተማቕር ይግብአና። አደ መጀመርያ ህያብ አምላኽ እያ። ንአምላኽን ንኹሉ ግብሩን እተዘኻኸረና እያ። ነዲኡ ዘኸብር ንአምላኽ እዩ ዘኸብር ስለዚ ነደታትና ዝግብአን ክርስትያናዊ ክብሪ ክንህበን አሎና። ምዓልኪ ሓደርኪ ካብ ዝብል ጀሚርና ኩሉ ጊዜ ምስኣን ድልዱል ርክብ ክህልወና እንከሎ ንኹልና ጽቡቕ እዩ።

አደታት ሎሚ በዚ ክብርኸንን ፍቕርኸንን አብ እንገልጸሉ ብወገንክንን እውን ክትዝክርኦ ዝግባእ አሎ። ጸዋዕታኸን አለሊኸን መጀመርያ ምስ አምላኽ ክተራኸባና። አደ መሃሪት ጸዋር ፈቃር መሓሪት ሓዳግ እያ። አብ ብዙሓት ስድራታት ከምኡ አብ ሃገርናን ዓለምናን እዚ ስለ

ዝጎደለ ብዙሕ ጎጽጎጽ ንብል ኣሎና። ሰላም ኣብ ቤት እያ እትጀምር፤ ኣደ መምህር ሰላም እያ ስለዚ ነዚ ሎሚ እውን ኣብ ሕይወትክን ክተበራብራኦ ይግባእ። ከመሎኹ ኣብ ቤተይ ኣብ ሓዳረይ ክትብላ። ኣደ ክትዝንግዕ እንከላ ቤት ጸልማት እዩ ዝወርሶ ስለዚ ኣብ ኣምላኽ ኣሚንክን ገዛኽን ዓድኽን ፈራዕክን ሰላም ክተልብሳኦ።

ኣ ማርያም ኣደና ንኹለን ኣደታት እቲ ዘድልየን ጸጋ ኣብ ምምራሕ ሕይወተንን ሕይወት ስድርኣንን ክትዕድልየን ንልምነኪ ኣሎና። ንሕና እውን ነቲ ከይተሓለላ ዘርእያና ፍቕሪ ሓልዮት ብኹሉ ክነሓጉሰን ሓግዘና።

ኣ ሓጋዚት ኣደታት ለምንልና።

ዝተባረኸ መዓልቲ ኣደታት።

ኣባ ንጉሠ ፍሥሓ